

**РЕПУБЛИКА МАКЕДОНИЈА  
УНИВЕРЗИТЕТ “СВ. КЛИМЕНТ ОХРИДСКИ” - БИТОЛА**



**ДОПОЛНУВАЊЕ НА КОНКУРС  
ЗА ЗАПИШУВАЊЕ СТУДЕНТИ  
НА ВТОР ЦИКЛУС СТУДИИ НА  
УНИВЕРЗИТЕТОТ „СВ. КЛИМЕНТ ОХРИДСКИ“ - БИТОЛА  
ВО АКАДЕМСКАТА 2014/2015 ГОДИНА**

Битола, септември 2014 година

Врз основа на член 57 алинеа 2, во врска со член 87, 95 и 108 став 11 од Законот за високото образование, член 150 од Статутот на Универзитетот „Св. Климент Охридски“ – Битола и член 12 од Правилникот за условите, критериумите и правилата за запишување и студирање на втор циклус студии и врз основа на Одлуките на Ректорската управа на Универзитетот „Св. Климент Охридски“ - Битола бр. 07-500/3 од 15.04.2014 година, 07-996/4 од 11.08.2014 година и бр.07-1077/3 од 27.08.2014, Одлуката на Владата на Република Македонија за давање согласност на Конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ во Битола, Државниот универзитет во Тетово, Универзитетот „Гоце Делчев“ во Штип и Универзитетот за информатички науки и технологии „Св. Апостол Павле“ во Охрид во академската 2014/2015, Бр. 42-5424/1 од 22.07.2014 година (Службен весник на РМ бр. 113/2014) и Одлуката за дополнување на одлуката за давање согласност на конкурсите за запишување на студии од втор циклус на јавните високообразовни установи на Универзитетот „Св. Кирил и Методиј“ во Скопје, Универзитетот „Св. Климент Охридски“ во Битола, Државниот универзитет во Тетово, Универзитетот „Гоце Делчев“ во Штип и Универзитетот за информатички науки и технологии „Св.Апостол Павле“ во Охрид во академската 2014/2015 година, Бр.42-7474/1 од 23.09.2014 година (Службен весник на РМ бр.142/2014), Универзитетот „Св. Климент Охридски“ - Битола објавува:

**ДОПОЛНУВАЊЕ НА КОНКУРС  
ЗА ЗАПИШУВАЊЕ СТУДЕНТИ  
НА ВТОР ЦИКЛУС СТУДИИ НА  
УНИВЕРЗИТЕТОТ „СВ. КЛИМЕНТ ОХРИДСКИ“ - БИТОЛА  
ВО АКАДЕМСКАТА 2014/2015 ГОДИНА**

**I. БРОЈ НА СТУДЕНТИ**

На факултетот за информатички и комуникациски технологии – Битола, единица на Универзитетот „Св. Климент Охридски“ – Битола, во прва година на втор циклус студии во академската 2014/2015 година, ќе се запишат следниов број студенти:

<b>Универзитет „Св. Климент Охридски“ Битола</b>	<b>број на студенти</b>	<b>износ за кофинансирање по семестар (ЕУР)</b>	<b>времетраење на студиите</b>
<b>СТУДИСКИ ПРОГРАМИ НА ВТОР ЦИКЛУС УНИВЕРЗИТЕТСКИ СТУДИИ</b>			
<b>ФАКУЛТЕТ ЗА ИНФОРМАТИЧКИ И КОМУНИКАЦИСКИ ТЕХНОЛОГИИ – БИТОЛА</b>	<b>130</b>	<b>500/800</b>	<b>двегодишни</b>
Информатика и компјутерска техника	60	500	двегодишни
Информатика и компјутерска техника (програма на англиски јазик)	10	800	двегодишни
Инженерство и менаџмент на софтверски апликации	60	500	двегодишни
<b>ВКУПНО</b>	<b>130</b>		

## **II. Услови и критериуми за конкурирање и запишување**

На втор циклус академски студии во времетраење од две години (120 европски кредити) може да се запише лице кое завршило прв циклус академски студии во траење од три години (180 европски кредити).

На втор циклус академски студии кои траат две години, можат да се пријават и запишат кандидати со завршени четиригодишни универзитетски (додипломски) студии според студиски програми до денот на влегување во сила на Законот за високо образование и тоа на иста или слична студиска програма во рамките на научното поле. На овие студенти, можат да им се признаат најмногу 60 европски кредити, при што на студентите кои претходно завршиле на иста студиска програма на додипломски студии, по правило, би им се признале повеќе европски кредити во однос на оние студенти кои дипломирале на слична студиска програма во рамките на соодветното научно поле, но најмногу до 60 европски кредити.

На втор циклус академски студии не може да се запише лице со завршен прв циклус стручни студии.

## **III. Рокови за пријавување и запишување**

- *Втор уписан рок*  
Пријавување: од 08 до 14.10.2014 година  
Запишување: 24 и 27.10.2014 година
- *Трет уписан рок:*  
Пријавување: од 07 до 11.11.2014 година  
Запишување: 17 и 18.11.2014 година

По потреба, Универзитетот ќе спроведе и дополнителен уписан рок.

### **Напомена:**

Сите останати одредби од Конкурсот за запишување студенти на втор циклус студии на Универзитетот „Св. Климент Охридски“ – Битола во академската 2014/15 година, објавен на 16-17.08.2014 година во дневниот весник „Нова Македонија“ важат и за кандидатите кои ќе се пријават на ова Дополнување на Конкурсот

### **Забелешка:**

Подетални информации за условите за запишување на секоја од понудените студиски програми и за содржината и начинот на реализирање на вториот циклус на студии, кандидатите може да добијат на веб страницата на Универзитетот или на веб страницата на соодветната високообразовна единица во состав на Универзитетот „Св. Климент Охридски“ - Битола.

[www.uklo.edu.mk](http://www.uklo.edu.mk)